



ខុមហ្វ្រែល COMFREL

គណៈកម្មាធិការដើម្បីការបោះឆ្នោតដោយសេរី និងយុត្តិធម៌នៃកម្ពុជា (គ.ប.ស.យ)

COMMITTEE FOR FREE AND FAIR ELECTIONS IN CAMBODIA (COMFREL)

ទីស្នាក់ការកណ្តាល ផ្ទះលេខ ១៣៨ ផ្លូវ ១២២ សង្កាត់ទឹកល្អក់ ១ ខ័ណ្ឌទួលគោក រាជធានីភ្នំពេញ ព្រះរាជាណាចក្រកម្ពុជា
Central Office: #138, St. 122, Teuk Laak I, Tuol Kork, Phnom Penh, CAMBODIA. P.O. Box 1145,
Tel: (855) 23 884 150 Fax: (855) 23 883 750 E-mail: comfrel@online.com.kh URL: www.comfrel.org

គណៈកម្មាធិការនាយក
BOARD OF DIRECTORS

- លោក **ធួន សារាយ**
Mr. THUN Saray
ជាតំណាងទី ១ និង
ជាប្រធាន ADHOC
- លោក **សុក សំរៀង**
Mr. SOK Sam Oeun
ជាតំណាងទី ២ និង
ជានាយក CDP
- លោក **យ៉ិម ប៉ូ**
Mr. YIM Po អគ្គហិរញ្ញវត្ថុ
និងជានាយក CCPCR
- លោក **យ៉េង វណ្ណា**
Mr. YEANG Vanna
ប្រធាន KKKHRA
- លោក **ឌីម យូម៉ង់**
Mr. CHIV You Meng
ប្រធាន KYA
- លោកស្រី **យ៉ុង យ៉កហ៊ឺប**
Ms. PEUNG Yok Hiep
នាយិកា LAC
- លោក **យ៉ុង គីមអេង**
Mr. YONG Kim Eng
ប្រធាន PDP Center
- លោក **តូច តូច**
Mr. TOUCH Tum
នាយក VIGILANCE
- លោកស្រី **តីវ សារាយេត**
Ms. TIV Sarayet
សហនាយិកា WMC
- លោក **ម៉ុំ សារីន**
Mr. MOM Sarin
នាយក HRCDO
- នាយិកា CWCC
- លោក **គូង ស៊ីង**
Mr. PHUONG Sith
ឥស្សរៈ
- លោក **ស៊ីន សែត**
Mr. SEN Set
ឥស្សរៈ

របាយការណ៍

ស្តីពី

**លទ្ធផលនៃការវាយតម្លៃរបស់យុវជននៃការបំពេញរបស់រាជរដ្ឋាភិបាលកម្ពុជា ឬ
គណបក្សនយោបាយជាប់ឆ្នោតក្នុងការបណ្តុះបណ្តាល និងការបង្កើតការងារ
នៅក្នុងមណ្ឌលកំពង់ចាម**

សណ្ឋាគារ ភ្នំប្រស ខេត្តកំពង់ចាម ថ្ងៃទី ១៩ ខែ កុម្ភៈ ឆ្នាំ ២០០៨

ការវាយតម្លៃរបស់ម្ចាស់ឆ្នោតជាយុវជនចំនួន ១២៦ នាក់ដែលបានចូលរួមក្នុងវេទិកាដែលរៀបចំឡើងដោយ
ខុមហ្វ្រែល សហការជាមួយ ក្រុមប្រឹក្សាយុវជនកម្ពុជា សមាគមយុវជនខ្មែរ និងកម្មវិធីអភិវឌ្ឍន៍ធនធានយុវជន
និងបន្ទាប់ពីមានការពិភាក្សា និងស្តាប់នូវរបាយការណ៍ជាក់ស្តែងខ្លះរបស់វាក្លិនចំនួន ៤ រូបដូចជាអ្នកតំណាង-
រាស្ត្រក្នុងមណ្ឌលកំពង់ចាម ឯកឧត្តម **ម៉ៅញ សាផាន** និងឯកឧត្តម **ម៉ៅ មុនីវណ្ណ** ប្រធានសមាគមអាដហុក
ប្រចាំខេត្តកំពង់ចាមលោក **នាង សុវ៉ាត** និងប្រធានមន្ទីរការងារ និងបណ្តុះបណ្តាលវិជ្ជាជីវៈខេត្តកំពង់ចាម
លោក **ចេង ហ៊ាង** ទាក់ទិននឹងការអនុវត្តវិស័យបណ្តុះបណ្តាលនិងការបង្កើតការងារ ។ ការវាយតម្លៃបានផ្តោត
ទៅលើ៥ចំណុចចម្បងៗ ដូចជា (១)-ការអនុវត្តគោលនយោបាយសំដៅបង្កើតការងាររបស់រាជរដ្ឋាភិបាល
(២)-ការពង្រឹងនូវការអនុវត្តច្បាប់ការងារ និងអនុសញ្ញាអន្តរជាតិធានាដើម្បីធានានូវសិទ្ធិ និងផលប្រយោជន៍
របស់កម្មករ និយោជិត និងនិយោជក (៣)-ការបង្កើតបណ្តាញបណ្តុះបណ្តាលជំនាញវិជ្ជាជីវៈ ផ្សារភ្ជាប់នឹង
មជ្ឈមណ្ឌលសម្រាប់ជួយរកការងារធ្វើឱ្យយុវជន (៤)-ការបង្កើតមជ្ឈមណ្ឌលបណ្តុះបណ្តាល និងផ្សព្វផ្សាយ
ពលរដ្ឋវិជ្ជាជីវៈយុវជន និងការបង្កើតបណ្តាញយសាធារណៈ និង(៥)-ការពង្រឹងការគ្រប់គ្រងពលករបរទេស
នៅកម្ពុជាក្នុងទិសដៅដោះស្រាយការងារធ្វើ និងស្របយកបច្ចេកវិទ្យាថ្មី ។ អ្នកចូលរួមក្នុងវេទិកាត្រូវដាក់ពិន្ទុ
ទៅលើចំនុចទាំងនេះ ចន្លោះពី ១- មិនពេញចិត្តសោះ ទៅ ៥- ពេញចិត្តខ្លាំងណាស់ ។

លទ្ធផលវាយតម្លៃ មានដូចខាងក្រោម៖

១- ចំពោះការអនុវត្តគោលនយោបាយសំដៅបង្កើតការងាររបស់រាជរដ្ឋាភិបាល

អ្នកចូលរួមវេទិកាជាយុវជនបានឱ្យ ពិន្ទុ ២,៥៤ ។ ពិន្ទុនេះសំដៅទៅកំរិតពេញចិត្តត្រឹមតិចតួចបំផុត ។
ក្នុងនោះ អ្នកផ្តល់ពិន្ទុ ១ (មិនពេញចិត្តសោះ) មាន ៤% អ្នកផ្តល់ពិន្ទុ ២ (ពេញចិត្តតិចតួចបំផុត)
មាន ៤៣% អ្នកផ្តល់ពិន្ទុ ៣ (ពេញចិត្តគួរសម) មាន ៤៩% អ្នកផ្តល់ពិន្ទុ ៤ (ពេញចិត្តច្រើន) មាន

៣% និងអ្នក ផ្តល់ពិន្ទុ ៥ (ពេញចិត្តខ្លាំងណាស់) មានតែ ១% ប៉ុណ្ណោះ ។

ការពិភាក្សាបានរកឃើញថា កំណើនទីផ្សារការងារនៅក្នុងមណ្ឌល មិនសមាមាត្រទៅនឹងកំណើនយុវជនដែលនាំឱ្យ មានចំណាកស្រុករបស់យុវជនដើម្បីរកការងារធ្វើ ។ អង្គវេទិកាក៏បានលើកឡើងផងដែរថា យុវជនមួយចំនួនមិនបាន សិក្សាជំនាញឱ្យចំនឹងទីផ្សារការងារ ហើយការអប់រំមិនមានគុណភាពដែលធ្វើឱ្យយុវជនមិនមានសមត្ថភាពគ្រប់គ្រាន់ ក្នុងការបំពេញការងារ ។ អ្នកតំណាងរាស្ត្រ **ម៉ៅព្យូ សាផាន** បានមានប្រសាសន៍ថា ការបណ្តុះបណ្តាលនៅក្នុងខេត្ត កំពង់ចាម គឺមិនសូវត្រូវនឹងទីផ្សារការងារក្នុងខេត្តនេះ ។ ឧទាហរណ៍ ខេត្តកំពង់ចាម គឺជាខេត្តដំណាំឧស្សាហកម្ម កៅស៊ូ ក៏ប៉ុន្តែមិនមានការបណ្តុះបណ្តាលជំនាញទាក់ទងនឹងការងារខាងកៅស៊ូទេ ។ ទោះបីយ៉ាងណា ប្រធានមន្ទីរ ការងារនិងបណ្តុះបណ្តាលវិជ្ជាជីវៈខេត្តកំពង់ចាម **លោក ចេង ហ៊ាង** បានឱ្យដឹងថា នៅខេត្តកំពង់ចាមមានកំណើន ទីផ្សារការងារដោយក្នុងឆ្នាំ ២០០៧ នេះ មានគ្រឹះស្ថានចំនួន ២៧៣ ដែលមានកម្មករ/បុគ្គលិកចំនួន ២១.០០០ នាក់ បើប្រៀបធៀបទៅនឹងឆ្នាំ ២០០៦ មានគ្រឹះស្ថានប្រមាណ ១៦០ និងកម្មករ/បុគ្គលិកចំនួន ១៦.០០០ នាក់ ។

២- ចំណែកឯការពង្រឹងនូវការអនុវត្តច្បាប់ការងារនិងអនុសញ្ញាអន្តរជាតិនានាដើម្បីធានានូវសិទ្ធិ និងផលប្រយោជន៍ របស់កម្មករ និយោជិត និងនិយោជក អ្នកចូលរួមវេទិកាយុវជនបានឱ្យពិន្ទុ **២,៤៧** ។ ពិន្ទុនេះសំដៅទៅកំរិត **ពេញចិត្តត្រឹមតិចតួចបំផុត** ។ ក្នុងនោះអ្នកផ្តល់ពិន្ទុ **១** (មិនពេញចិត្តសោះ) មាន **៥%** អ្នកផ្តល់ពិន្ទុ **២** (ពេញចិត្ត តិចតួចបំផុត) មាន **៥៣%** អ្នកផ្តល់ពិន្ទុ **៣** (ពេញចិត្តគួរសម) មាន **៣៣%** អ្នកផ្តល់ពិន្ទុ **៤** (ពេញចិត្តច្រើន) មាន **៨%** និងអ្នកផ្តល់ពិន្ទុ **៥** (ពេញចិត្តខ្លាំងណាស់) មាន **១%** ។

ការពិភាក្សាបានរកឃើញថា ការអនុវត្តច្បាប់នៅទំន់ខ្សោយ ហើយនៅមានអំពើពុករលួយដូចជាការស្តុកស្តម្ភដើម្បី អាចចូលបម្រើការងារនៅរោងចក្រ ឬស្ថាប័ន គ្រឹះស្ថានមួយចំនួន ។ អ្នកតំណាងរាស្ត្រ **ម៉ៅ មុនីវណ្ណ** បានលើកឡើងថា បុគ្គលិកចំការកៅស៊ូខ្លះ ត្រូវបានគេបាញ់សម្លាប់ ហើយឃាតករមិនដែលត្រូវបានចាប់បានឡើយ ។ **លោក ចេង ហ៊ាង** ទទួលស្គាល់ថាក្នុងឆ្នាំ២០០៧ មានទំនាស់ការងារចំនួន ៦ករណី ក៏ប៉ុន្តែទំនាស់ទាំងនេះត្រូវបានផ្សះផ្សារជាទាំងអស់ ។

៣- ចំពោះការបង្កើតបណ្តាញបណ្តុះបណ្តាលជំនាញវិជ្ជាជីវៈ ផ្សារភ្ជាប់នឹងមជ្ឈមណ្ឌលសម្រាប់ជួយរកការងារធ្វើឱ្យ យុវជន អ្នកចូលរួមវេទិកាយុវជនបានឱ្យពិន្ទុ **២,៤៨** ។ ពិន្ទុនេះសំដៅទៅកំរិត**ពេញចិត្តត្រឹមតិចតួចបំផុត** ។ ក្នុងនោះ អ្នកផ្តល់ពិន្ទុ **១** (មិនពេញចិត្តសោះ) មាន **១%** អ្នកផ្តល់ពិន្ទុ **២** (ពេញចិត្តតិចតួចបំផុត) មាន **៥៩%** អ្នកផ្តល់ពិន្ទុ **៣** (ពេញចិត្តគួរសម) មាន **៣៤%** អ្នកផ្តល់ពិន្ទុ **៤** (ពេញចិត្តច្រើន) មាន **៤%** និងអ្នកផ្តល់ពិន្ទុ **៥** (ពេញចិត្តខ្លាំងណាស់) មាន **២%** ។

ការពិភាក្សាបានរកឃើញថា នៅខេត្តកំពង់ចាមមានមជ្ឈមណ្ឌលបណ្តុះបណ្តាលជំនាញវិជ្ជាជីវៈតាំងពីឆ្នាំ ១៩៩៤ ។ ក៏ប៉ុន្តែនៅខេត្តកំពង់ចាមមិនទាន់មានការិយាល័យផ្តល់ព័ត៌មានពីការងារនៅឡើយទេ ។ ការពិភាក្សា បានរកឃើញថា

យុវជនភាគច្រើនមិនចាប់អារម្មណ៍នឹងមុខជំនាញនៅមជ្ឈមណ្ឌលទេ ហើយអ្នកតំណាងរាស្ត្រ ម៉ោញ សាផាន បានលើកឡើងថា ការបណ្តុះបណ្តាលនៅទីនោះមិនសូវត្រូវនឹងតម្រូវការទីផ្សារការងារ ។

៤- បើទោះជាចំនុចទី៤ (ការបង្កើតមជ្ឈមណ្ឌលបណ្តុះបណ្តាល និងផ្សព្វផ្សាយពលរដ្ឋរដ្ឋាភិបាលយុវជន និងការបង្កើតបណ្តាស័យសាធារណៈបន្ថែមទៀត) មិនសូវមានព័ត៌មានបានបង្ហាញក៏ដោយ ក៏អ្នកចូលរួមវេទិកាយុវជនបានឱ្យពិន្ទុ ២,៣៣ ។ ពិន្ទុនេះសំដៅទៅកំរិតពេញចិត្តត្រឹម តិចតួចបំផុត ។ ក្នុងនោះអ្នកផ្តល់ពិន្ទុ ១ (មិនពេញចិត្តសោះ) មាន ១៥% អ្នកផ្តល់ពិន្ទុ ២ (ពេញចិត្តតិចតួចបំផុត) មាន ៤៨% អ្នកផ្តល់ពិន្ទុ ៣ (ពេញចិត្តគួរសម) មាន ២៩% អ្នកផ្តល់ពិន្ទុ ៤ (ពេញចិត្តច្រើន) មាន ៥% និងអ្នកផ្តល់ពិន្ទុ ៥ (ពេញចិត្តខ្លាំងណាស់) មាន ៣% ។

៥- ការពង្រឹងការគ្រប់គ្រងពលកររបរទេសនៅកម្ពុជា ក្នុងទិសដៅដោះស្រាយការងារធ្វើ និងស្រូបយកបច្ចេកវិទ្យាថ្មី អ្នកចូលរួមវេទិកាយុវជនបានឱ្យពិន្ទុ ២,៣២ ។ ពិន្ទុនេះសំដៅទៅកំរិតពេញចិត្តត្រឹមតិចតួចបំផុត ។ ក្នុងនោះអ្នកផ្តល់ពិន្ទុ ១ (មិនពេញចិត្តសោះ) មាន ១២% អ្នកផ្តល់ពិន្ទុ ២ (ពេញចិត្តតិចតួចបំផុត) មាន ៥០% អ្នកផ្តល់ពិន្ទុ ៣ (ពេញចិត្តគួរសម) មាន ៣២% អ្នកផ្តល់ពិន្ទុ ៤ (ពេញចិត្តច្រើន) មាន ៥% និងអ្នកផ្តល់ពិន្ទុ ៥ (ពេញចិត្តខ្លាំងណាស់) មានតែ ១% ប៉ុណ្ណោះ ។

អង្គវេទិកាបានលើកឡើងថា រាជរដ្ឋាភិបាលអាចមានលទ្ធភាពគ្រប់គ្រងពលកររបរទេសស្របច្បាប់ ក៏ប៉ុន្តែមានពលកររបរទេសខុសច្បាប់ជាច្រើនដែលបានមកដណ្តើមការងារពលរដ្ឋខ្មែរ ។ លោក **ចេង ហាំង** បានឱ្យដឹងថា នៅខេត្តកំពង់ចាមមានពលកររបរទេសតែ **៧០** នាក់ប៉ុណ្ណោះ ខណៈដែលពលករខ្មែរមានដល់ទៅ **២១.០០០** នាក់ ក្នុងគ្រឹះស្ថានទាំង ២៧៣ ។ លោកបានឱ្យដឹងទៀតថា មន្ទីរបានត្រួតពិនិត្យពលកររបរទេសទាំងនេះជារៀងរាល់ឆ្នាំ ។ ក៏ប៉ុន្តែអ្នកចូលរួម និងវាគ្មិនដទៃទៀតបានលើកឡើងថា មានពលកររបរទេសខុសច្បាប់ជាច្រើនបានមកចូលបម្រើការ នៅខេត្តកំពង់ចាម ដូចជានៅចម្ការកៅស៊ូ ដែលរដ្ឋាភិបាលមិនអាចគ្រប់គ្រងបាន ។

ជាសរុប ពិន្ទុជាមធ្យមនៃការបំពេញរបស់រដ្ឋាភិបាល ឬគណបក្សជាប់ឆ្នោតក្នុងការអនុវត្តវិស័យបណ្តុះបណ្តាល និងការបង្កើតការងារនៅក្នុងមណ្ឌលកំពង់ចាម ដែលត្រូវបានដាក់ពិន្ទុដោយយុវជនក្នុងវេទិកានេះគឺ ២,៤៣ ។ ពិន្ទុនេះមានន័យថា កំរិតពេញចិត្តនៅ ត្រឹមតិចតួចបំផុត ។

អ្នកចូលរួមយុវជន បានផ្តល់យោបល់ទៅលើអាទិភាពនៃវិស័យបណ្តុះបណ្តាល និងការបង្កើតការងារដើម្បីឱ្យរាជរដ្ឋាភិបាល ឬគណបក្សនយោបាយជាប់ឆ្នោតខិតខំបន្តអនុវត្តការសន្យា ហើយគណបក្សចូលរួមប្រកួតប្រជែងការបោះឆ្នោតជាតិឆ្នាំ ២០០៨ ក៏គួរយកចិត្តទុកដាក់យកយោបល់នេះ ដើម្បីដាក់បញ្ចូលទៅក្នុងកម្មវិធីនយោបាយរបស់ខ្លួន ។ ចំណុចជាអាទិភាពទាំងនោះមានដូចជា៖

- ត្រូវពង្រឹងគុណភាពអប់រំ និងបណ្តុះបណ្តាលដែលស្របជាមួយតម្រូវការទីផ្សារ

- បង្កើនបទពិសោធន៍ការងារ ដល់យុវជនតាមរយៈការបង្កើតបណ្តាញមណ្ឌលលំហាត់ការឱ្យបានច្រើន
- គ្រប់គ្រងពលកររបរទេសខុសច្បាប់ធ្វើការងារនៅកម្ពុជា ដោយពង្រឹងការអនុវត្តច្បាប់អន្តោប្រវេសន្តឱ្យបានម៉ឺងម៉ាត់
- រៀបចំផែនការ និងការបណ្តុះបណ្តាលសំរាប់ទីផ្សារការងារឱ្យចំនឹងទីផ្សារក្នុងខេត្តកំពង់ចាមដូចជាជំនាញទាក់ទងនឹងកៅស៊ូ
- ត្រូវរកទីផ្សារការងារតាមរយៈការបង្កើនការវិនិយោគ និងពង្រឹងអភិបាលកិច្ចល្អ និងសន្តិសុខ ។

វិធីសាស្ត្រ និងវត្ថុបំណង:

វិធីសាស្ត្រនៃការវាយតម្លៃ គឺធ្វើតាមរយៈការរៀបចំវេទិកា ដែលជាគំនិតបង្កើតថ្មីមួយក្នុងគោលបំណងឱ្យប្រជាពលរដ្ឋ ជាម្ចាស់ឆ្នោត (ដោយឡែកយុវជន) ចាប់ផ្តើមចូលរួមក្នុងការតាមដានសង្កេតឃ្លាំមើល និងវាយតម្លៃ (តាមរយៈការដាក់ពិន្ទុ) លើការបំពេញការសន្យារបស់រាជរដ្ឋាភិបាល ឬគណបក្សជាប់ឆ្នោត ។ វេទិកានេះ ក៏នឹងជាទីកន្លែងដែលម្ចាស់ឆ្នោត ដោយឡែកគឺយុវជនត្រូវបន្តិសំលេង អំពីកង្វល់ និងយោបល់របស់ពួកគេ ហើយពិភាក្សាជាមួយមន្ត្រី និងគណបក្សនយោបាយជាប់ឆ្នោត ។ ក្នុងវេទិកានេះ ខុមហ្វ្រែល អញ្ជើញវាគ្មិនជា ប្រធាន/នាយកសមាគមខាងយុវជន អ្នកស្រាវជ្រាវខាងយុវជន និងអ្នកតំណាងរាស្ត្រមកចូលរួមជជែក ពិភាក្សា ។ ម្ចាស់ឆ្នោតដែលបានចូលរួម ត្រូវបានផ្តល់ឱកាសស្តាប់នូវការបង្ហាញនូវរបាយការណ៍ពិភាក្សាពាក់ព័ន្ធ និងការជជែកពិភាក្សាផ្លាស់ប្តូរមតិយោបល់ ការចោទ សួរ និងឆ្លើយសំនួរនានាពីសំណាក់វាគ្មិន ដែលលើកឡើងដោយសមាជិកវេទិកានានា ។

នេះជាជំហានទី ៤ ដែលគណៈកម្មាធិការខុមហ្វ្រែល សហការជាមួយ ក្រុមប្រឹក្សាយុវជនកម្ពុជា សមាគមយុវជនខ្មែរ និង កម្មវិធីអភិវឌ្ឍន៍ធនធានយុវជន រៀបចំវេទិកាសំលេងម្ចាស់ឆ្នោតយុវជននេះឡើង ផ្តោតលើប្រធានបទ ស្តីពីលទ្ធផលសំរេចបានរបស់មន្ត្រី និងគណបក្សជាប់ឆ្នោត “លើការបណ្តុះបណ្តាល និងបង្កើនការងារសំរាប់យុវជន” នៅថ្នាក់ខេត្ត ។ វេទិកានេះ ក៏គឺជា ផ្នែកមួយនៃ “កម្មវិធីឃ្លាំមើលរាជរដ្ឋាភិបាល” របស់គណៈកម្មាធិការ ខុមហ្វ្រែលផងដែរ ។

សូមបញ្ជាក់ថា ប្រធានបទខាងលើនេះ ក៏ជាផ្នែកមួយនៃចតុកោណទី ៣ ក្នុងចំណោមចតុកោណទាំងបួន នៃយុទ្ធសាស្ត្រចតុកោណ ហើយប្រធានបទនេះ ក៏ចិតនៅក្នុងចំណុចគន្លឹះនៃការកែទម្រង់ (ចំណុចទី ៦០, ៦៣ និង ៦៤) នៃកម្មវិធីនយោបាយទាំង ៧៣ ចំណុចផងដែរ ។

ប្រធានបទខាងលើនេះ គឺជាបញ្ហា និងកំពុងប៉ះពាល់យ៉ាងធ្ងន់ធ្ងរដល់ជីវភាពរស់នៅ និងអនាគតរបស់ម្ចាស់ឆ្នោត ។

គណៈកម្មាធិការ ខុមហ្វ្រែល នឹងរៀបចំវេទិកានេះជាបន្តទៀតដោយផ្តោតលើប្រធានបទថ្មីៗ ផ្សេងទៀតពាក់ព័ន្ធនឹងកម្មវិធីនយោបាយរាជរដ្ឋាភិបាលក្នុងពេលឆាប់ៗនេះ ។

សម្រាប់ព័ត៌មានលម្អិតសូមទាក់ទង:

- លោក **គល់ បញ្ញា** នាយកប្រតិបត្តិ ខុមហ្វ្រែល ទូរស័ព្ទ: ០១២ ៩៤២ ០១៧
- លោក **កុយ ច័ន្ទជ័រិទ្ធ** ប្រធានផ្នែកព័ត៌មាន ខុមហ្វ្រែល ទូរស័ព្ទ: ០១២ ៨៤៦ ២១១
- លោក **ម៉ារ សុផល** ប្រធានផ្នែកអង្កេត ខុមហ្វ្រែល ទូរស័ព្ទ: ០១២ ៨៤៥ ០៩១